

آنلا تمالیلار (لور و شور)

بیر نفر حکیم باشی ایله اونون شاگیردی (ال آدامی) شهرلی بیریر یوروب ایاقدان سالارایکن بیر آیری شههره چاتدیلار. اونلار بیر دوشرگهده اوتوراق ائلهیندن سونرا، حکیم اؤز ال آدامینا دئدی: «دور گئت بازارا بیر باش ویر و یئمه گیمیزه بیرزاد آلگینان.» شاگیرد گئندی و آزدان سونرا قاییتدی و سئوینجک دئدی: «اوستاد دئمه گینن کی اوزوموزون اوسته قورماغا دوشموشوک. بو یئر عجیب بیر اوجوزلو شهردیر. من بازاردا هر نه یی کی دیندیردیم، ایستر باهالی اولسون، اوجوز، ایستر کره اولسون، ایستر تره، ایستر شور اولسون ایستر لور، ایکی مانات دئدیله.» حکیم باشی بیر آلیندی و غذانی یئیندن سونرا دئدی: «بو شههر باش ساخلامالی یئر دگیل. تئزلیک اینن بورادان کؤچمه لیک. شورونان لورون قیمتی بیر اولان یئرده باش ساخلاماق اولماز.» شاگیرد چون اوستادین سؤزونو ایچ ائله یه بیلمه ییردی، حکیم باشی نین دئدیگینه بیتمه دی.

حكيم مجبور اولدو، او شه هرده كۆچونو سالىن. شاگيرد، موفته يثيب يوغونلادى و بالتا كسمز بير پئى سر صاحابى اولدو. قايماغى و شيش كابابى ايكي ماناتا يئمك قالماق ميلينى اونلاردا اوبالتدى. ياريماميش جانلارى ياريدى. شاگيردين سيسقا بدننى آغ ات گتيردى. اما بيرگون شاگيرد بازاردان قايتمادى. حكيم باشى خئيلىك اونو گۆزله يندن سونرا، اونو آختارماغا گئتدى. شه هرين بؤيوك مئيدانيندا گۆردو كى قاضى بير نفرى محاكيمه ائله مكده دير. او بيرده باخاندا، اؤز آدامىنى گۆردو كى دار اياغيندادى. شاگيردين گۆزو حكيم باشى يا دوشمك همان دبيرلر، بير باسدى مين تۆكدو. حكيم باشى ائله كى ايشين نه اولدوغوندان باش چيخارتدى، باشينى توولادى و دئدى: «او آرازان ليغين بونجانى گران ليغيدا گر ك اولسون. تويوغو كسمكدن اؤترى دنله درلر.»

شاگيردين اما باشينين لۇوو بويميش. دئمكدن بير نفر اوغرو بيرى نين دواريندان دوشنده ييخيلير و اونون قيچى چيخير. او قاضى نين يانينا گندير و ائو صاحابيندان شيكايت ائله يير. قاضى عدالتى يئرینه يئتيريرمكدن اؤترى اؤز آداملارنى گؤندرير تا ائوين صاحابينى حاضير ائله سينلر. ائو صاحابى نين هايى هارايى كى اوغرو كيمين اجازه سى ايله اونون دوواريندان ديرماشيرميش بير يئر چاتمايير. قاضى اونو دووارى نين اوجا تيكمه سينه خاطر

اؤلومه محكوم ائله يير. يازيق كيشي جان هاييندان دئير: «آلاه او بنانين ائويني بيخسين كي دوواري اوجا تيكيدير.» بو يول بناني محكمه ده حاضير ائله ييرلر. بنا گوناھي بؤينوندان آشيرير و دئير كي گوناھلارين هاميسي كرپيش كسنده دير. من تكجه كرپيشلري دوزمكده ايديم. او كرپيشلرين پالچيغيني آرتيق ائله ييدير. كرپيش كسنده، كرپيشين قاليني گتيرير و دئير كي من قاليا آرتيق پالچيق توكمه ميشم. يقين كي گوناھ كرپيشلرين آراسينا مالاتي توكنده دير. مالاتي توكن دئير: گوناھ ائو صاحابن آرواديندير. او تئزتتزه يطه چيخردى و من اونو آچيق گورنده، دبريليرديم و حالدان حالا دوشوردوم. من اوزومو بيلمه يه - بيلمه يه مالاتي آرتيق توكوردوم. ائله كي آروادي محكمه ده حاضير ائله ييرلر. دئير آي جانيم من امريكلي ايديم و نچه يول اوشاغين چيلپه گيني سارماقدان اوتري حه يطه انديم. قاضي دئير. او اوشاغى آپارين و آسين. بير آزدان سونرا قاضي نين آداملاري دؤنوب دئيرلر كي بو اوشاغين بوغازى طنابن حلقه سينه خئيلىك ائشگه دير. قاضي بير آز فيكيلرله شندن سونرا دئير: گندين بير نفر ايه گله نين آختاريب تاپين. قاضي نين آداملاري عدالتي سوزن تاماشاچيلارين آراسيندا حكيم باشينين ال آدامي نين بؤينونو ايه گلر گورورلر و عدالتي يئرینه يئيرمك ايسته ييرلر.

حكيم باشى حسرت له شاگيردینی بیر سوزدو و دئدی: اوغول
بالا بو آشا سالدیقین دندیر کی اؤز قاشیغینا چیخیر. من سنه
دئمه دیم کی شورونان لورو بیر گؤرن شه هرده باش ساخلاماق
اولماز؟ حکیمین ال آدامی هله ده آسیلان ایپده ال ایاق چالیردی کی
حكیم باشی گؤزو یاشلی، باشماقلارینی قولتوغونا ویریب و
دالی سینا باخمادان او شه هر دن قاچیردی.